

பிரஸார் பாரதி

அகில இந்திய வானொலி, சென்னை - 4

29 03 2026

SUNDAY

6.30 PM

மாநிலச் செய்திகள்
தலைப்புச் செய்திகள்

1. நாட்டின் வளர்ச்சியில் இளையோர் முக்கிய பங்கு வகிப்பதாக பிரதமர் திரு நரேந்திர மோடி கூறியுள்ளார்.
2. சட்டப்பேரவைத் தேர்தலுக்கான திமுக-வின் தேர்தல் அறிக்கை சற்றுமுன் சென்னையில் வெளியிடப்பட்டது.
3. தமிழகத்தில் மக்கள் ஆட்சி மாற்றத்தை விரும்புவதாக பிஜேபி கூறியுள்ளது.
4. தமிழகத்தின் ஒரு சில பகுதிகளில் அடுத்த ஐந்து தினங்களுக்கு மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.
5. ஸ்பெயின் பாரா பேட்மிண்டன் போட்டியில் இந்தியா ஐந்து தங்கம், ஐந்து வெள்ளிப் பதக்கங்களை வென்றது.

---- இனி விரிவான செய்திகள் ----

<<<<<<<<>>>>>>>>>

நாட்டின் வளர்ச்சியில் இளையோர் முக்கிய பங்கு வகிப்பதாக

பிரதமர் திரு நரேந்திர மோடி கூறியுள்ளார்.

அகில இந்திய வானொலியில் இன்று ஒலிபரப்பான மக்களிடையே மனம் திறந்துபேசும் மன் கி பாத் நிகழ்ச்சியில் அவர் இதனை தெரிவித்தார்.

(Sound Byte — Modi (1) — 65 Sec.)

யோகா பயிற்சி மீதான ஆர்வம் உலக அளவில் அதிகரித்து வருவதாக பிரதமர் கூறினார்.

(Sound Byte — Modi (2) — 25 Sec.)

விளையாட்டுத்துறையில் இந்தியா தொடர்ந்து சாதனைகளை படைத்து வருவதாகவும் திரு நரேந்திர மோடி தெரிவித்தார்.

(Sound Byte — Modi (3) — 53 Sec.)

ஒரே எண்ணம் — ஒரே உணர்வு — ஒரே குறிக்கோள் என்ற வகையில், அனைவரையும் மன் கி பாத் நிகழ்ச்சி இணைப்பதாகவும் பிரதமர் தெரிவித்தார்.

(Sound Byte — Modi (4) — 60 Sec.)

<<<<<<<<>>>>>>>>

சட்டப்பேரவைத் தேர்தலுக்கான திமுக-வின் தேர்தல் அறிக்கை சற்றுமுன் சென்னையில் வெளியிடப்பட்டது.

அக்கட்சியின் தலைவர் திரு மு.க.ஸ்டாலின் தற்போது இதனை வெளியிட்டு பேசி வருகிறார்.

ஒன்று முதல் ஐந்தாம் வகுப்பு வரை தற்போது வழக்கப்பட்டுவரும்
காலை உணவுத் திட்டம் எட்டாம் வகுப்பு வரை நீட்டிக்கப்படும்.

மகளிர் உரிமைத்தொகை 2 ஆயிரம் ரூபாயாக உயர்த்தப்படும்.

இலவச மின்சாரம் பெறும் விவசாயிகளுக்கு எவ்வித மீட்டரும்
பொருத்தப்படாத நவீன மின்சார பம்புசெட்டுகள் வழங்கப்படும்.

மருத்துவக்காப்பீட்டுத் திட்டத்திற்கான ஆண்டு வருமான வரம்பு
ஐந்து லட்சம் ரூபாயாகவும், காப்பீட்டுத் தொகை 10 லட்சம்
ரூபாயாகவும் உயர்த்தப்படும்,

நெல் கொள்முதல் விலை குவிண்டாலுக்கு 3 ஆயிரத்து 500
ரூபாயாகவும், கரும்பு கொள்முதல் விலை டன் ஒன்றுக்கு 4 ஆயிரத்து
500 ரூபாயாகவும் உயர்த்தப்படும்,

பால் கொள்முதல் விலை விட்டருக்கு ஐந்து ரூபாய் உயர்த்தப்படும்,
முதியோர் உதவித்தொகை இரண்டாயிரம் ரூபாயாக
உயர்த்தப்படும்,

மாற்றுத்திறனாளிகளுக்கான உதவித்தொகை 2 ஆயிரத்து 500
ரூபாயாக உயர்த்தப்படும்,

சென்னையில் செம்மொழி மாநாடு நடத்தப்படும்,

திருப்பூர்-வடக்கு

சட்டப்பேரவைத்

தொகுதியில்

திரு எம். சுப்பிரமணியனும்,

ஸ்ரீவில்லிப்புத்தூர்

தொகுதியில்

திரு

மகாலிங்கமும்

போட்டியிடுவார்கள் என்று அக்கட்சி கூறியுள்ளது.

<<<<<<<>>>>>>>>

தமிழகத்தின் ஒரு சில பகுதிகளில் அடுத்த ஐந்து தினங்களுக்கு மழைக்கு வாய்ப்புள்ளதாக வானிலை ஆய்வு மையத்தின் தென்மண்டல இயக்குநர் டாக்டர் வி ஆர் துரை கூறியுள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(Sound Byte — வி ஆர் துரை - 38 Sec.)

<<<<<<<>>>>>>>>

மாவட்டச் செய்திகள்

தூத்துக்குடி மாவட்டத்தில் உரிய ஆவணம் இன்றி கொண்டு செல்லப்பட்ட 56 லட்சம் ரூபாய் பறிமுதல் செய்யப்பட்டுள்ளதாக ஆட்சியர் திரு இளம்பகவத் கூறியுள்ளார்.

காஞ்சிபுரம் மாவட்டத்தில் நடைபெற்ற வாக்குப்பதிவு பயிற்சி முகாமினை ஆட்சியர் திருமதி சினேகா இன்று ஆய்வு செய்தார்.

திருப்பத்தூரில் 100 சதவீத வாக்குப்பதிவினை வலியுறுத்தும் வகையில், விளையாட்டுத் துறையை சேர்ந்தவர்கள் மற்றும் அரசு அலுவலர்கள் பங்கேற்ற விழிப்புணர்வு பேரணி இன்று நடைபெற்றது.

<<<<<<<>>>>>>>>

விளையாட்டுச் செய்திகள்

ஸ்பெயின் பாரா பேட்மிண்டன் போட்டியில் இந்தியா ஐந்து தங்கம், ஐந்து வெள்ளிப் பதக்கங்களை வென்றது.

ஆடவர் ஒற்றையர் பிரிவில் **Nitesh Kumar** தங்கப்பதக்கத்தையும், பிரமோத் பகத் வெள்ளிப்பதக்கத்தையும் வென்றனர்.

ஆடவர் இரட்டையர் பிரிவில் நவீன் சிவகுமார் — சூரியகாந்த் யாதவ் இணை தங்கப்பதக்கத்தையும், பிரமோத் பகத் — சுகந்த் கடம் இணை வெள்ளிப்பதக்கத்தையும் வென்றது.

மகளிர் ஒற்றையர் பிரிவில் துளசிமதி முருகேசன் தங்கப்பதக்கத்தையும், மணிஷா ராமதாஸ் வெள்ளிப்பதக்கத்தையும் கைப்பற்றினர்.

மகளிர் இரட்டையர் பிரிவில் துளசிமதி முருகேசன் — **Manasi**

Joshi இணை தங்கப்பதக்கம் வென்றது.

கலப்பு இரட்டையர் பிரிவில் பிரமோத் பகத் — மணிஷா ராமதாஸ் இணை தங்கப்பக்கத்தையும், துளசிமதி — நித்தேஷ் குமார் இணை வெள்ளிப்பதக்கத்தையும் வென்றது.

ஆடவர் ஒற்றையர் பிரிவில் நவீன் சிவகுமாருக்கு வெள்ளிப்பதக்கம் கிடைத்தது.

வியட்நாம் சர்வதேச சேலஞ்சு பேட்மிண்டன் போட்டியில் இந்தியாவின் ரக்ஷிதா ஸ்ரீ பட்டம் வென்றார்.

மகளிர் ஒற்றையர் பிரிவு இறுதியாட்டத்தில் அவர், 16-21, 21-15, 21-16 என்ற செட் கணக்கில், ஹாங்காங்கின் **Lo Sin Yan Happy** -ஐ வென்றார்.

ஆசிய சைக்கிள் சாம்பியன் போட்டியில் இந்தியா மூன்று வெள்ளி, இரண்டு வெண்கலப் பதக்கங்களை வென்றது.

பிலிப்பைன்சில் நடைபெற்றுவரும் இப்போட்டியின், மகளிர் பாரா பிரிவில் **Vishavaben Vasani** இரண்டு வெள்ளிப்பதக்கங்களை வென்றார்.

மற்றொரு மகளிர் பிரிவில் **Lisha Das** ஒரு வெள்ளி, ஒரு வெண்கலப்பதக்கத்தை வென்றார்.

ஆடவர் பாரா பிரிவில் **Rashed Alahmari** வெண்கலப்பதக்கத்தை கைப்பற்றினார்.

கஜகஸ்தான் மாஸ்டர்ஸ் செஸ் போட்டியில் இந்தியாவின் **Pranav** பட்டம் வென்றார்.

ஒன்பதாவது சுற்று முடிவில் ஏழரை புள்ளிகளுடன் அவர் இப்பட்டத்தை கைப்பற்றினார்.

அமெரிக்காவில் நடைபெற்ற சர்வதேச தடகள சாம்பியன் போட்டியில் இந்தியாவின் **Tejaswin Shankar** தங்கப்பதக்கம் வென்றார்.

Decathlon பிரிவில் அவர் இப்பதக்கத்தை கைப்பற்றினார்.

அருணாச்சலப்பிரதேசத்தில் நடைபெற்றுவரும் 23 வயதுக்கு உட்பட்டோருக்கான முத்தரப்பு கால்பந்து போட்டியில் இந்தியா 5-0 என்ற கோல் கணக்கில் பூட்டானை வென்றது.

<<<<<<end>>>>>>